



Drawwa Unika Kalkarija

Storja u Arti Charles Flores



Tistagħġeb kemm ivarjaw id-drawwiet minn post għal ieħor fejn tidħol iċ-ċel-ebrazzjoni tal-festi fl-irħula u l-ibliet tagħna. Anki fiċ-ċokon tagħha, l-festa tal-Kalkara qatt ma kienet nieqsa minn dawn id-drawwiet, tajbin u ħażiena.

Ir-realtàllum, li diġàgħaddew kważiżewg diċċennjimis-Seklu 21, hilimhux kollha baqgħu jkunu mġedda. Min għandu certa età żgur jiftakar fil-battalji li kienu jkunu missielta s-Sibt filgħodu, lejlet il-festa, bejn gruppi rivali fis-soċjetà tal-Kalkara. Ma kinitx dehra sabiħa tara ġgajta żgħażaq tagħha m'oħra bit-tfiegħ ta' ġebel, fliexken u bottijiet meta suppost li kulħadd kien ferħan qiegħed jiċċelebra l-festa tar-rahal. Kien żmien ta' intolleranza, meta l-injoranza kienet tirba fuq ir-rieda tajba u x-xewqa tal-biċċa l-kbira tal-Kalkariżi li nkunu pajjiż wieħed magħqu. Il-mibegħda u t-tgħajjur qatt m'għamlu ġid.

Għal xi żmien kienet jsiru wkoll battalji bl-ilma li, għalkemm ma jweġġgax daqs il-ġebel, il-fliexken u l-bottijiet, xorta waħda kienet xena ta' min jistmerah u, bla dubju, manifestazzjoni tal-mistħija bejn żgħażaq tagħha mill-istess raħal.

Fortunatament, dawn ix-xeni u d-drawwiet tagħhom maż-żmien spicċaw u mn'alla li ġara hekk. Ir-rivalità sabiħa sakemm din tinżamm fil-livell mixtieq fejn il-pika tkun f'min l-aktar li se jsebba bit-tiżżejjen, min se jkollu l-isbaħ nar, u min se jkun kapaci jiċċelebra mingħajr ma jweġġa' lil ħaddieħor b'in-sulti jew ġesti. Id-drawwiet ħażien la kien hemm lokhom fl-imġħodd u wisq anqas illum li l-Malti għarraf jimmatura fċċittadin edukat, aġġornat u ħerqan jaħdem bl-eżempju t-tajjeb aktar milli bil-vojtägħi u l-vjolenza ta' żminijiet oħra.

Drawwa oħra li ħafna kienet jassocjawa mal-Kalkara kienet dik tas-suffarelli. Mhux għax dawn ma kinux jintużaw f'festi oħra, iżda għax fil-festa tal-Kalkara kien ikun hemm konċentrazzjoni ferm akbar fuq dawn is-suffarelli, kultant perikolużi meta jinxtegħlu fost in-nies u l-bandisti. Għalkemm intilef tabilħaqq certu sens ta' briju, ħafna jaqblu li t-tnejħiha tas-suffarelli minn qalb il-folla kienet deċiżjoni xierqa. Biżżejjed ngħidu li sa ftit snin ilu kienet id-drawwa, b'dawn is-suffarelli, ta' min kien se jifga lil min aktar bid-dħaħen marradja.

Iżda hemm drawwiet sbieħ ukoll li, sfortunatament, spiċċaw intilfu mal-milja taż-żmien. Iżda waħda li llum x'aktarx hija unika għall-Kalkara u li, b'xorti tajba, għadha qed tkun segwita hija dik tal-għoti tal-kuruni lill-istatwi tal-Malta u s-Sagra Familja mill-galleriji tal-każini u tal-familji matul it-triqat li minnhom jgħaddu l-marċi brijuži.

Qatt ma rnexxieli nsir naf minn fejn nibtet din id-drawwa, għalkemm hemm xi storiċi tal-istorja tal-festa Maltija li jsemmuha b'rabta mal-İmsida fejn jiċċelebraw il-festa tal-istess qaddis patrun. Hu żgur li din id-drawwa kompliet bil-qawwi fil-Kalkara biss. Sa minn tfuliti niftakar l-ġħadd enormi ta' kuruni li kien jingħataw liż-żewġ statwi, tant li l-organizzaturi kien jeħtiġilhom inehħu xi wħud minnhom minn mal-istatwa biex jaċċertaw ruħhom li ma ssirilhiex ħsara.

Kienet xena mill-isbaħ tara l-familji miġburin flimkien fil-gallerija jistend-new jasal il-waqt li xi ħadd minnhom jixxabbat 'il barra biex ipoġgi l-kuruna fost iċ-ċapċip tan-nies u d-daqq tal-banda. Il-kuruni nfushom sikwit kien u għadhom ikunu frott ix-xogħol tal-idejn ta' dawk li jipprezentawhom. Il-kuruni nfatti kien jvarjaw minn biċċa xogħol artistika mill-isbaħ, elaborata u għanja, għal kuruni sempliċi bl-ilwien tal-okkażjoni, l-aħmar jew l-ikħal. Fil-kuntatti tiegħi fil-qasam ġurnalistiku, kelli kemm-il darba l-pjaċir nġib miegħi għall-festa tal-Kalkara kollegi barranin. Kollha kemm huma kien jinħakmu mill-emozzjonital-mumentlitkun ipprezentatal-kuruna, xihaġali wasslitnib iex-nibdanistedinhom jagħmlu l-prezentazzjoni ta' kuruna huma stess mill-gallerija tad-dar t'ommi fix-Xatt. M'għandix kliem biex niddiskrivi s-sodisfazzjon li kien jieħdu u kemm kien jieħdu jħos-suhom onorati, speċjalment meta kienet jintebħu kemm kienet diffiċli biex ir-reffiegħha jaslu bl-istatwa sal-gallerija minn fost in-nies, it-tiżżeen u l-bozoz mixgħula tal-festa!

Bejn ġurnalisti kollegi u membri tal-familja li taw dan l-omaġġ sabiħ kien hemm Ingliżi, Taljani, Amerikani u, ma jistax jonqos, Maltin bħalna minn inħawi differenti tal-Gżejjer tagħna. Kollha kemm huma jgħiduli kif żammewha bħala tifkira li ma jinsewha qatt. Hu minnu li anki din id-drawwa bdiet tnaqqas. L-ġħadd ta' kuruni m'għadux ikun dak li kien. Tkun tassew ħasra jekk xi darba din id-drawwa unika Kalkariża kellha ssib id-destin li sabu drawwiet sbieħ oħra u tispiċċa. Nibżgħu għaliha.

